

लोकनेते स्व.गोपीनाथजी मुंडे, माजी उप मुख्यमंत्री,  
व माजी केंद्रीय मंत्री यांचे छत्रपती संभाजीनगर येथे  
स्मारक उभारण्यास मान्यता देणेबाबत.

महाराष्ट्र शासन  
नगर विकास विभाग  
शासन निर्णय क्रमांक: स्मारक-२०१५/प्र.क्र.६८/नवि-२४,  
मादाम कामा मार्ग, हुतात्मा राजगुरु चौक,  
मंत्रालय, मुंबई-४०००३२.  
दिनांक :- १ जानेवारी, २०२४.

संदर्भ :- १) शासन निर्णय नगर विकास विभाग क्र.स्मारक २०१५/प्र.क्र.६८/नवि-२४, दि.२.६.२०१५.  
२) जिल्हाधिकारी, छत्रपती संभाजीनगर यांचे पत्र क्र.नपाप्र/कावि/६३५, दि.१७.५.२०२२.

**प्रस्तावना :-**

लोकनेते स्व.गोपीनाथजी मुंडे, माजी उप मुख्यमंत्री व माजी केंद्रीय मंत्री यांचे स्मारक उभारण्याच्या कामासाठी शहर व औद्योगिक विकास मंडळ (सिडको) ही मुख्य कार्यान्वयी यंत्रणा असून स्मारक संकल्प चित्र व आराखडे यास अंतिम मान्यता देणे, स्मारकाच्या बांधकामाचा आढावा घेणे, बांधकामाचा दर्जा राखण्यासाठी मार्गदर्शन व शिफारस करणे, यासाठी शासन स्तरावर मा.मंत्री (महसूल) यांच्या अध्यक्षतेखाली व जिल्हाधिकारी सदस्य सचिव यांच्या अध्यक्षतेखाली समिती संदर्भाधीन शासन निर्णय दिनांक २.६.२०१५ अन्वये गठीत करण्यात आली होती. सदर समितीच्या संरचनेमध्ये नावानिशी सदस्यांचा समावेश असल्याने प्रशासकीय अडचणी येत असल्याने दिनांक २ जून, २०१५ रोजीचा सदर शासन निर्णय अधिक्रमित करून लोकनेते स्व.गोपीनाथजी मुंडे, माजी उप मुख्यमंत्री, व माजी केंद्रीय मंत्री यांचे छत्रपती संभाजीनगर येथे स्मारक उभारण्यास मान्यता देणेकरिता मा.मंत्री (महसूल) यांच्या अध्यक्षतेखाली सुधारीत समिती गठीत करण्याची बाब शासनाच्या विचाराधीन होती.

**शासन निर्णय :-**

- लोकनेते स्व.गोपीनाथजी मुंडे, माजी उप मुख्यमंत्री व माजी केंद्रीय मंत्री यांचे स्मारक उभारण्याबाबत यापूर्वी निर्गमित केलेला शासन निर्णय दिनांक २ जून, २०१५ अधिक्रमित करण्यात येत आहे.
- लोकनेते स्व.गोपीनाथजी मुंडे, माजी उप मुख्यमंत्री व माजी केंद्रीय मंत्री यांचे स्मारकाचा आराखडा निश्चित करण्यासाठी शासन स्तरावर मा.मंत्री (महसूल) यांच्या अध्यक्षतेखाली समिती पुर्नगठीत करण्यात येत आहे व या समितीची रचना खालील प्रमाणे राहिल.

अ.क्र.	नाव व पदनाम	समितीतील पदनाम
१	मा.मंत्री (महसूल)	अध्यक्ष
२	श्री.धनंजय मुंडे, मा.मंत्री (कृषी)	सदस्य
३	मा.पालकमंत्री, छत्रपती संभाजीनगर	सदस्य
४	श्रीमती पंकजा मुंडे-पालवे, मा.माजी मंत्री	सदस्य
५	मा.मंत्री (शालेय शिक्षण)	सदस्य

६	प्रधान सचिव (१), नगर विकास विभाग	सदस्य
७	प्रधान सचिव (२), नगर विकास विभाग	सदस्य
८	विभागीय आयुक्त, छत्रपती संभाजीनगर	सदस्य
९	आयुक्त, छत्रपती संभाजीनगर महानगरपालिका	सदस्य
१०	मुख्य प्रशासक (नवी शहरे) सिडको, छत्रपती संभाजीनगर	सदस्य
११	जिल्हाधिकारी, छत्रपती संभाजीनगर	सदस्य सचिव

**समितीची कार्यकक्षा खालील प्रमाणे राहिल.**

- १) सिडको या कार्यान्वित यंत्रणेने तयार केलेले संकल्प चित्र व आराखडे यास अंतिम मान्यता देणे.
- २) लोकनेते स्व.गोपीनाथजी मुंडे, माजी उप मुख्यमंत्री व माजी केंद्रीय मंत्री यांचे स्मारकाच्या बांधकामाचा वेळोवेळी आढावा घेणे.
- ३) लोकनेते स्व.गोपीनाथजी मुंडे, माजी उप मुख्यमंत्री व माजी केंद्रीय मंत्री यांचे स्मारकाच्या कामाचा दर्जा राखण्यासाठी मार्गदर्शन व शिफारस करणे.

iii) लोकनेते स्व.गोपीनाथजी मुंडे, माजी उप मुख्यमंत्री व माजी केंद्रीय मंत्री यांचे स्मारकाच्या अंमलबजावणीच्या अनुषंगाने जिल्हाधिकारी औरंगाबाद यांच्या अध्यक्षतेखाली संनियंत्रण समिती स्थापन करण्यात येत आहे. या समितीची रचना व कार्यकक्षा खालीलप्रमाणे राहिल.

अ.क्र.	नाम व पदनाम	समितीतील पदनाम
१	जिल्हाधिकारी, छत्रपती संभाजीनगर	अध्यक्ष
२	आयुक्त, छत्रपती संभाजीनगर महानगरपालिका	सदस्य
३	मुख्य प्रशासक (नवी शहरे) सिडको, छत्रपती संभाजीनगर	सदस्य

**समितीची कार्यकक्षा पुढीलप्रमाणे राहिल.**

१. समितीने लोकनेते स्व.गोपीनाथजी मुंडे यांचे छत्रपती संभाजीनगर शहरातील न.भू.क्र.१३७८९ येथे स्मारक उभारण्याच्या अनुषंगाने सुयोग्य जागेची निवड करून त्यावर उभारावयाच्या स्मारकाचे संकल्प चित्र व आराखडे तयार करणे.
२. या स्मारकासाठी आवश्यकतेनुसार वास्तु विशारद/प्रकल्प व्यवस्थापन सल्लागाराची नियुक्ती करणे.
३. स्मारकाच्या अंदाजपत्रकांना सार्वजनिक बांधकाम विभाग/ सिडको यांचेकडून तांत्रिक मान्यता घेऊन आराखडे व अंदाजपत्रकांना विहित कार्यपद्धतीचा अवलंब करून शासनाची प्रशासकीय मान्यता घेणे.
४. स्मारकाच्या आराखडे व अंदाजपत्रकास शासनाकडून प्रशासकीय मान्यता प्राप्त झाल्यानंतर आवश्यक त्या निधीची शासनाकडे मागणी करणे.
५. स्मारकाच्या बांधकामासाठी शासन निर्णयानुसार निविदा मागविणे व अंतिम करणे. शासकीय नियमानुसार कंत्राटदाराची नियुक्ती करणे, बांधकामाचा वेळोवेळी आढावा घेऊन प्रकल्प पूर्णत्वास नेणे.

iv) लोकनेते स्व.गोपीनाथजी मुंडे, माजी उप मुख्यमंत्री व माजी केंद्रीय मंत्री यांचे भव्य स्मारकाचे काम नगर विकास विभाग, शासन निर्णय, दिनांक २.६.२०१५ अन्वये हाती घेण्यात आले आहे. याकरीता प्रशासकीय विभाग म्हणून नगर विकास विभाग व कार्यान्वयित यंत्रणा म्हणून शहर व औद्योगिक विकास मंडळ (सिडको) यांची नियुक्ती कायम करण्यात येत आहे.

v) स्मारक उभारण्याच्या कामासाठी शहर व औद्योगिक विकास महामंडळ (सिडको) ही मुख्य कार्यान्वयित यंत्रणा राहिल. या अनुषंगाने सल्लागार नेमणे, आराखडा तयार करणे, त्यामध्ये आवश्यक असल्यास सुधारणा करणे, स्मारकाच्या आराखड्यास मा.मंत्री (महसूल) यांच्या अध्यक्षतेखालील समितीची मान्यता घेणे व समितीने अंतिमतः मान्य केलेल्या आराखड्यानुसार प्रत्यक्ष स्मारक उभारण्याचे काम पूर्ण करण्याचे काम शहर व औद्योगिक विकास महामंडळ (सिडको), यांचेमार्फत करण्यात येत आहे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०२४०१०२११२१५६९०२५ असा आहे. हा आदेश डिजिटल स्वाक्षरीने साक्षंकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

( विद्या हम्पय्या )

उप सचिव, महाराष्ट्र शासन

प्रति,

- १) मा.मुख्यमंत्री यांचे अपर मुख्य सचिव, मंत्रालय, मुंबई-३२
- २) मा.उप मुख्यमंत्री तथा मंत्री (गृह, विधी व न्याय) यांचे प्रधान सचिव, मंत्रालय, मुंबई-३२.
- ३) मा.उप मुख्यमंत्री तथा मंत्री (वित्त, नियोजन) यांचे प्रधान सचिव, मंत्रालय, मुंबई-३२.
- ४) श्रीमती पंकजा मुंडे-पालवे, मा.माजी मंत्री
- ५) विभागीय आयुक्त, छत्रपती संभाजीनगर विभाग, छत्रपती संभाजीनगर.
- ६) आयुक्त, छत्रपती संभाजीनगर महानगरपालिका, छत्रपती संभाजीनगर.
- ७) जिल्हाधिकारी, छत्रपती संभाजीनगर
- ८) मा.मंत्री (महसूल) यांचे खाजगी सचिव, मंत्रालय, मुंबई ३२.
- ९) मा.मंत्री (कृषी) यांचे खाजगी सचिव, मंत्रालय, मुंबई-३२.
- १०) मा.मंत्री (शालेय) यांचे खाजगी सचिव, मंत्रालय, मुंबई-३२.
- ११) प्रधान सचिव, (नवि-१), नगर विकास विभाग, यांचे वि.का.अ., मंत्रालय, मुंबई ३२.
- १२) प्रधान सचिव, (नवि-२), नगर विकास विभाग, यांचे वि.का.अ., मंत्रालय, मुंबई ३२.
- १३) अवर सचिव (नवि-१०), नगर विकास विभाग, मंत्रालय, मुंबई ३२.
- १४) निवड नस्ती (नवि-२४).